

AMIS

ایگریکلچر مارکیٹنگ راولڈھاپ

مئی - 2007



ایگریکلچر مارکیٹنگ انفارمیشن سروس

ایگریکلچر مارکیٹنگ انفارمیشن سروس

زرعی اجناس کی پیداوار کا معاملہ صنعتی اشیاء سے یکسر مختلف ہے۔ صنعتی اشیاء کی پیداوار کو طلب اور منڈی میں قیمت کے مطابق کم یا زیادہ کیا جاسکتا ہے۔ جبکہ تمام زرعی اجناس کی صورتحال مختلف ہے۔ ایک کاشتکار کے کسی فصل کیلئے مختص کردہ رقبہ کے فیصلہ کے ساتھ ہی آئندہ پیداوار کی قیمت کا تعین ہو جاتا ہے فصل بعد از کاشت یقینی طور پر منڈی میں آئے گی۔ ایک بڑی فصل منڈی میں آنے پر اس جنس کی مجموعی رسد طلب سے بڑھ جاتی ہے نتیجہ کے طور پر اس کی قیمت گر جاتی ہے۔ بعض اوقات تو یہ پیداواری لاگت سے بھی کم ہو جاتی ہے۔ اس طرح جب کسان کو اسکی جنس کی قیمت پیداواری لاگت سے کم ملے گی تو آئندہ سال وہ اس فصل کیلئے کم رقبہ زیر کاشت لائے گا۔

درج ذیل عناصر قیمتوں میں اتار چڑھاؤ کا باعث بنتے ہیں:-



- پیداواری عناصر کی قیمتوں میں تغیر
- پچھلے سال کی قیمتیں
- ماحولیاتی تبدیلیوں کی وجہ سے پیداوار میں فرق
- موجودہ بین الاقوامی قیمتیں
- قیمتوں کے بارے حکومتی حکمت عملی
- صارف کی ترجیح

ان تمام مشکلات کے تدارک کیلئے محکمہ زرعی مارکیٹنگ حکومت پنجاب نے ایک نئے ترقیاتی منصوبہ زرعی مارکیٹنگ انفارمیشن سروس کے قیام کا آغاز کیا ہے۔ اس منصوبہ کے تحت کاشتکاروں اور زراعت سے منسلک تمام کاروباری حضرات کو مقامی اور بین الاقوامی منڈیوں میں زرعی اجناس کی تازہ ترین قیمتوں اور دیگر معلومات کے بارے میں صحیح اور بروقت اطلاعات فراہم کی جارہی ہیں۔ اس سلسلہ میں درج ذیل ذرائع استعمال کیے جا رہے ہیں۔

زرعی مارکیٹنگ انفارمیشن سروس کی اہم خدمات

زرعی مارکیٹنگ کی ویب سائٹ کا قیام www.punjabagmarket.info

تحقیقاتی رپورٹیں، معلوماتی کتابچے اور ہینڈ آؤٹس

سیمینار اور ورکشاپس

کسانوں، تاجروں اور سٹاف کی ٹریننگ

زرعی منڈیوں میں الیکٹرانک ریٹ بورڈ کی تنصیب

نال فری فون نمبر 0800-51111

موبی لنک کسان سروس کا آغاز (700)

زراعت سے تعلق رکھنے والے تمام حضرات سے التماس ہے کہ زرعی مارکیٹنگ انفارمیشن کی مندرجہ بالا خدمات سے زیادہ سے زیادہ فائدہ حاصل کریں۔

چنے کی پیداوار اور تجارت

چنے کی فصل کا شمار قدیم فصلوں میں ہوتا ہے، ایک اندازے کے مطابق چنے کا ارتقاء 7400 سال پہلے ترکی سے ہوا تھا۔ آجکل یہ بھارت، پاکستان، میکسیکو، ترکی، مشرق وسطیٰ، یورپ اور براعظم افریقہ کے کئی حصوں میں کاشت کیا جاتا ہے۔ بطور خوراک چنا لحمیات کی فراہمی کا سستا اور مقوی ذریعہ ہے۔ گوشت میں 18.50 فیصد لحمیات جبکہ اس کے مقابلہ میں چنے میں 19.20 فیصد لحمیات پائی جاتی ہے۔ چنے کی فصل کو کھاد اور پانی کی نسبتاً کم ضرورت ہوتی ہے اس لئے پاکستان میں چنا تھل کے علاقے میں کامیابی سے کاشت کیا جاتا ہے۔

مختلف خطہ جات میں چنے کا استعمال

ایشیا	سبز چنے، چنے کی دال، چنے کا آنا (میسن)، چنے کا سالن، ابلے ہوئے چنے (سلاڈ، آلو چنے)، بھنے ہوئے چنے، چنے کے نرم پتوں کا سالن، میسن والی روٹی وغیرہ
جنوبی امریکہ	ابلے ہوئے، (سلاڈ کیلئے) ہلکے ناشتہ کے طور پر بھنے ہوئے اور نمک والے
عرب ممالک اور افریقہ	چنے کی سلاڈ، ابلے ہوئے چنے، میسن والی روٹی، چنے کا ساس (انتھویا) بھنے ہوئے چنے، ابلے ہوئے چنے زیتون کے تیل کے ساتھ، چنے کا سوپ وغیرہ
یورپ	ابلے ہوئے چنے ہلکے ناشتہ کے طور پر، سبزی کے طور پر، چنے کا سوپ چنے کی مختلف سلاڈ وغیرہ

انسانی خوراک کے علاوہ چنے کے سبز اور خشک پودے اور چنے کی پھلک کو جانوروں کے چارہ کے طور پر استعمال کیا جاتا ہے۔ چنے میں پائے جانے والے سٹارچ کو پارچہ بانی کی صنعت میں بھی استعمال کیا جاتا ہے۔

غذائی اہمیت:

چنا بنیادی طور پر نشاستہ اور لحمیات کا اہم ذریعہ ہے اس کے علاوہ اس میں غذائی ریشہ، چکنائی اور بہت سے اہم معدنی اجزاء بدرجہ اتم پائے جاتے ہیں۔ اس میں پائے جانے والے معدنی اجزاء میں کیلشیم، میگنیشیم، فاسفورس، فولاد اور زنک نہایت اہم ہیں۔ اس کے علاوہ اس میں شکر کی کم مقدار ہونے کی وجہ سے ذیابیطس کے مریضوں کیلئے بہت ہی اہم غذا ہے۔

پنے کی بنیادی طور پر دو اقسام ہیں:

دہلی اقسام کے پودے قد میں چھوٹے جبکہ بیج (چنا) گہرے رنگ کے، نوک دار اور چھوٹی جسامت کے ہوتے ہیں۔ پاکستان میں کاشت کی جانے والی دہلی اقسام میں بھل 98، پنجاب 2000، بلکسر، 2000، وٹھار 2000، سی ایم 98، پنجاب 91 اور سی 44 شامل ہیں۔

کابلی اقسام کے پودے نسبتاً قد میں بڑے ہوتے ہیں جبکہ بیج ہلکے رنگ کے، ہموار سطح اور قدرے بڑی جسامت کے ہوتے ہیں۔ پاکستان میں کاشت ہونے والی اپنے کی کابلی اقسام میں سی ایم 2000 اور نور 91 شامل ہیں۔

چنا موسم ربیع کی اہم فصل ہے اور اسے ستمبر سے نومبر تک بویا جاتا ہے۔ مارچ اپریل میں فصل پک کر تیار ہو جاتی ہے۔ یہ بنیادی طور پر گرم، خشک اور کم بارش والے علاقوں کیلئے موزوں فصل ہے۔ کیونکہ بوائی کے فوراً بعد اور پھول نکلنے کے دنوں میں زیادہ بارش اس کیلئے کافی نقصان کا باعث ہوتی ہے اس لئے یہ فصل ان علاقوں میں بہتر کاشت کی جاسکتی ہے، جہاں بارش 24 سے 36 انچ سالانہ ہوتی ہے۔ مزید برآں ایک پھلی دار فصل ہونے کی بناء پر اس کی جڑیں ہوادار زمین میں اچھی پھلتی پھولتی ہیں۔ اس لئے اچھے نکاس والی ریتیلی اور ہلکی میرا زمین اس کی کاشت کیلئے نہایت مناسب ہے۔ اسی خصوصیت کی بنا پر تھل کے وہ علاقے جہاں دوسری فصلوں کی کاشت مشکل ہے وہاں چنا نہایت کامیابی سے کاشت کیا جاتا ہے۔ مندرجہ ذیل گوشوارہ میں اپنے کی فصل کی کاشت اور منڈی میں دستیابی کو ظاہر کیا گیا ہے۔

صوبہ	اہم پیداواری علاقے	وقت کاشت	منڈی میں دستیابی
پنجاب	بکھر، خوشاب، میانوالی، لیہ، جہلم، بہاولپور وغیرہ	ستمبر سے نومبر	اپریل سے مئی
سندھ	حیدرآباد، لاڑکانہ، سکھر، کراچی وغیرہ	ستمبر سے اکتوبر	مارچ سے اپریل
سرحد	سوات، ڈیرہ اسماعیل خان، نوشہرہ، ٹانک، مکی مروت	ستمبر سے نومبر	اپریل سے مئی
بلوچستان	نصیرآباد، جعفرآباد	ستمبر سے نومبر	اپریل سے مئی

پاکستان میں اپنے کے زیر کاشت رقبہ اور پیداوار

پاکستان میں اپنے کی کاشت تمام صوبوں میں کی جاتی ہے۔ صوبہ پنجاب اپنے کا سب سے بڑا پیداواری صوبہ ہے، گزشتہ سالوں کے اعداد و شمار کے مطابق ملکی پیداوار میں صوبہ پنجاب کا حصہ 85 فیصد، صوبہ سندھ کا 7 فیصد اور صوبہ سرحد اور بلوچستان دونوں کا 4 فیصد حصہ ہے۔ صوبہ پنجاب میں ہر سال تقریباً 21 لاکھ ایکڑ سے زائد رقبہ پر چنا کاشت کیا جاتا ہے۔ اس میں 88 فیصد رقبہ بارانی، 1 فیصد چاول والا علاقہ اور 1 فیصد نہری علاقہ میں کاشت کیا جاتا ہے۔

اپنے کے زیر کاشت رقبہ (ہزار ایکڑ)

سال	پنجاب	سندھ	سرحد	بلوچستان	پاکستان
2001-02	2016.00	95.00	158.00	39.00	2308.00
2002-03	2125.00	94.00	120.00	41.00	2380.00
2003-04	2110.00	152.00	129.00	35.00	2426.00
2004-05	2362.00	126.00	129.00	85.00	2702.00
2005-06	2224.00	127.00	102.00	90.00	2543.00

چنے کی پیداوار (ہزار ٹن)

پاکستان	بلوچستان	سرحد	سندھ	پنجاب	سال
362.10	12.60	14.60	30.70	304.20	2001-02
675.20	13.80	17.40	32.50	611.50	2002-03
611.10	11.60	19.70	55.80	524.00	2003-04
868.20	28.30	34.30	45.00	760.60	2004-05
479.50	30.10	21.10	45.80	382.50	2005-06

ذرائع: وفاقی ادارہ شماریات حکومت پاکستان اسلام آباد

چنے کی فی ایکڑ پیداوار

مندرجہ بالا گوشواروں میں دیئے گئے گزشتہ پانچ سالوں کے اعداد و شمار کے مطابق چنے کے رقبہ اور پیداوار میں بتدریج اضافہ ہو رہا ہے لیکن فی ایکڑ پیداوار عالمی سطح کے لحاظ سے تسلی بخش نہیں ہے۔ فی ایکڑ پیداوار میں کمی کی بنیادی وجوہات میں ترقی دادہ اقسام کا کاشت نہ کرنا، جڑی بوٹیوں کا عدم تدارک اور بروقت کاشت کا نہ ہونا شامل ہیں۔ درج ذیل گوشوارہ چنے کی فی ایکڑ پیداوار کو ظاہر کرتا ہے۔

پاکستان میں چنے کی فی ایکٹر پیداوار (کلوگرام فی ایکٹر)

پاکستان	بلوچستان	سرحد	سندھ	پنجاب	سال
156.90	331.10	92.32	322.69	150.86	2001-02
283.74	334.40	145.48	347.02	287.74	2002-03
251.86	335.30	152.72	365.98	248.30	2003-04
321.30	334.87	264.89	357.77	321.96	2004-05
188.59	335.56	207.75	360.59	171.97	2005-06

ذرائع: وفاقی ادارہ شماریات حکومت پاکستان اسلام آباد


چنے کی مارکیٹنگ

زرعی اجناس کی پیداوار میں ایک خاص عنصر پایا جاتا ہے۔ فصل کی برداشت کے فوراً بعد منڈی میں اس کی رسد میں اضافہ ہونے سے اسکی قیمت فوری طور پر کم ہو جاتی ہے۔ چنے کی گزشتہ سالوں کی قیمتوں میں اتار چڑھاؤ کو مد نظر رکھیں تو یہی بات سامنے آتی ہے۔ چنے کی نئی فصل کے آنے کے ساتھ ہی اسکی قیمت مارچ کے مہینہ میں کم ہونا شروع ہو جاتی

ہیں۔

گندم

کسی بھی فصل کے زیر کاشت رقبہ اور پیداوار میں مثبت تبدیلی کیلئے منڈی میں اسکے پیداواری پائس اور فصل کی قیمت بہت اہم کردار ادا کرتی ہے۔ اس سال حکومت نے گندم کی پیداوار بڑھانے کیلئے دونوں عوامل کا نہایت بہتر استعمال کیا۔ اول گندم کی امدادی قیمت کو 415 روپے سے بڑھا کر 425 روپے فی من کیا گیا۔ دوم فاسفورس اور پوناش والی کھادوں پر 250 روپے فی پوری تک سبسڈی دی۔ فاسفورس کی کھاد گندم میں زائد اور صحت مند دانہ پیدا کرنے میں نہایت اہم ہے۔ مزید برآں بارشوں کی وجہ سے اس سال گندم کی کاشت بروقت مکمل ہو گئی تھی۔ یہی وجہ ہے کہ گندم کی کل پیداوار گزشتہ سال کے مقابلہ میں 10.5% زیادہ حاصل ہوئی۔ گندم کی فصل پنجاب کی منڈیوں میں اپریل میں آنا شروع ہو جاتی ہے۔ جس کے باعث منڈی میں طلب کی نسبت رسد زیادہ ہونے سے قیمتیں کم ہو جاتی ہیں۔ درج ذیل گراف میں اس سال اور گزشتہ سال میں گندم کی قیمتوں کا موازنہ دکھایا گیا ہے۔




پنجاب کی بڑی منڈیوں میں مئی کے مہینہ میں گندم کی اوسط قیمت 1080 روپے فی کونٹنل رہی۔ جو کہ گزشتہ ماہ کی 1119 روپے فی کونٹنل قیمت سے 3.43% کم ہے۔ جبکہ گزشتہ سال ماہ مئی کی قیمتوں کی نسبت 5% فیصد اضافہ دیکھنے میں آیا۔ جس کی بنیادی وجہ گزشتہ سال سے گندم کی امدادی قیمت میں اضافہ ہے۔ جو 415 روپے سے بڑھا کر 425 روپے کر دی گئی ہے۔ درج ذیل گوشوارے میں گندم کی موجودہ گزشتہ ماہ، اور گزشتہ سال مئی کی قیمتیں دی گئی ہیں۔

روپے فی کونٹنل

منڈی	اوسط تبدیلی (%)		مئی (2006) کی قیمتیں	اپریل (2007) کی قیمتیں	مئی (2007) کی قیمتیں
	مئی (2006) کی قیمتیں	اپریل (2007) کی قیمتیں			
لاہور	7.18	-1.32	1045	1135	1120
فیصل آباد	3.28	-6.13	1037	1141	1071
سرگودھا	5.35	-4.07	1028	1129	1083
ملتان	2.33	-4.95	1032	1111	1056
گوجرانوالہ	4.29	-2.67	1050	1125	1095
اوکاڑہ	5.35	-3.45	1010	1102	1064
راولپنڈی	4.37	-7.34	1052	1185	1098
رحیم یار خان	5.07	3.33	1005	1022	1056
اوسط	4.65	-3.43	1032	1119	1080

ملکی

خوردنی اجناس میں گندم اور چاول کے بعد مکئی پاکستان کی سب سے اہم فصل ہے اور تقریباً ہر علاقہ میں کاشت کی جاتی ہے۔ اسکی فی ایکٹر پیداوار باقی فصلوں کی نسبت زیادہ ہوتی ہے اور کم دورانید (چار- ساڑھے چار ماہ) کی فصل ہونے کی بناء پر اسے با آسانی دوسری فصلوں کے ہیر پھیر میں اور زائد فصل کے طور پر کاشت کیا جاسکتا ہے۔ صوبہ سرحد اور پنجاب مجموعی طور پر ملک میں مکئی کی پیداوار کا 99 فیصد پیدا کرتے ہیں۔ جبکہ صوبہ پنجاب کا حصہ 74 فیصد ہے۔ گزشتہ سالوں کے اعداد و شمار کے مطابق پنجاب کے حصے میں بتدریج اضافہ ہو رہا ہے۔ جس کی بنیادی وجہ صوبہ پنجاب میں ترقی دادہ ہائبرڈ اقسام کی کاشت کے باعث اس کی فی ایکٹر پیداواری صلاحیت میں اضافہ ہے۔ درج ذیل گراف میں اس سال اور گزشتہ سال کی قیمتوں کے مابین فرق دکھایا گیا ہے۔




اپریل کی مکئی کی قیمت 1217 روپے تھی جو مئی میں بڑھ کر 1228 روپے فی کونٹنل ہو گئی یہ گزشتہ ماہ کے مقابلہ میں 0.84 فیصد زیادہ ہے۔ گزشتہ سال برڈفلو کی وجہ سے مرغابانی کی صنعت بحران کا شکار تھی اور مکئی کی طلب میں کمی رہی اس سال طلب میں اضافہ ہونے کی وجہ سے قیمت میں اضافہ رہا اور گزشتہ سال کے مقابلہ میں قیمت میں اضافہ 47.53 فیصد ہے۔ ماہ جون میں بہاریہ فصل کی آمد تک مکئی کی قیمتوں میں اضافہ کارہجان برقرار رہے گا۔ درج ذیل گوشوارے میں پنجاب کی بڑی منڈیوں میں قیمتوں کا گزشتہ سال کے مئی کی قیمتوں سے موازنہ دیا گیا ہے۔

روپے فی کونٹنل

منڈی	اصول تبدیلی (%)		مئی (2006) کی قیمتیں	اپریل (2007) کی قیمتیں	مئی (2007) کی قیمتیں
	مئی (2006) کی قیمتیں	اپریل (2007) کی قیمتیں			
لاہور	45.26	-0.47	875	1277	1271
فیصل آباد	74.10	1.36	726	1247	1264
سرگودھا	52.86	-0.87	821	1266	1255
ملتان	48.73	-1.20	827	1245	1230
گوجرانوالہ	17.25	5.56	1020	1133	1196
ادکاڑہ	65.30	4.49	732	1158	1210
راولپنڈی	41.99	-2.09	824	1195	1170
رحیم یارخان	47.24	0.57	832	1218	1225
ادوسط	47.53	0.84	832	1217	1228

چاول پر باسستی

کرہ ارض پر جو زرعی اجناس بطور بنیادی خوراک استعمال ہوتی ہیں ان میں چاول سب سے زیادہ اہم ہے۔ پاکستان میں باسستی چاول کی ملکی پیداوار کا بڑا حصہ صوبہ پنجاب سے حاصل ہوتا ہے اور یہ اپنی مخصوص خوشبو، اور منفرد ذائقہ کی بناء پر بین الاقوامی منڈی میں ایک خاص پہچان رکھتا ہے یہی وجہ ہے کہ اس کی کل پیداوار کا تقریباً نصف حصہ عالمی منڈی میں برآمد کر دیا جاتا ہے تاکہ ملک کیلئے قیمتی زر مبادلہ حاصل کیا جاسکے۔ درج ذیل گراف میں رواں اور گذشتہ سال کے دوران باسستی چاول کی قیمتوں کا موازنہ دیا گیا ہے



پنجاب کی بڑی منڈیوں میں مئی کے مہینہ میں گذشتہ ماہ کی نسبت پر باسستی کی قیمتوں میں اضافہ دیکھنے میں آیا جبکہ اپریل کے مہینے میں اوسط قیمت 3773 روپے تھی جو مئی میں 4117 روپے فی کونٹنل ہو گئی۔ گذشتہ سال مئی کی قیمتوں سے یہ تقریباً 44.52 فیصد زیادہ ہیں۔ کیونکہ اس سال باسستی چاول کی پیداوار گذشتہ سال کے مقابلہ میں کم ہے اور کافی مقدار برآمد ہونے کے باعث مقامی منڈی میں باسستی چاول کی رسد کم رہی۔ طلب کے مقابلہ میں رسد کم ہونے کے باعث قیمتیں بڑھ گئیں۔ درج ذیل گوشوارہ میں پر باسستی کی قیمتوں کا موازنہ دیا گیا ہے۔

منڈی	اوسط تبدیلی (%)		مئی (2006) کی قیمتیں	اپریل (2007) کی قیمتیں	مئی (2007) کی قیمتیں
	مئی (2006) کی قیمتیں	اپریل (2007) کی قیمتیں			
لاہور	42.52	9.83	2900	3763	4133
فیصل آباد	52.41	7.06	2715	3865	4138
سرگودھا	52.61	9.51	2437	3396	3719
ملتان	49.25	21.46	2814	3458	4200
گوجرانوالہ	42.98	6.11	2792	3762	3992
اوکاڑہ	47.64	9.35	2907	3925	4292
راولپنڈی	45.03	1.00	2925	4200	4242
رحیم یار خان	27.88	10.59	3300	3816	4220
اوسط	44.52	9.11	2849	3773	4117